

भारत सरकार
वित्त मंत्रालय
व्यय विभाग

लोक सभा

लिखित प्रश्न संख्या - 3560

सोमवार, 11 अगस्त, 2025/20 श्रावण, 1947 (शक)

एसएनए स्पर्श

3560. श्री योगेन्द्र चांदोलिया:

डॉ. लता वानखेड़े:

श्री बिभु प्रसाद तराई:

श्री प्रवीण पटेल:

क्या वित्त मंत्री यह बताने की कृपा करेंगे कि:

- (क) पेंशन प्रशासन (रक्षा), एक एकल नोडल एजेंसी की ओर से एसएनए स्पर्श प्रणाली शुरू करने का उद्देश्य क्या है;
- (ख) भुगतानों का समय पर जारी होना सुनिश्चित करने में यह किस हद तक उपयोगी है;
- (ग) क्या एसएनए स्पर्श राज्यों को केंद्र प्रायोजित योजनाओं (सीएसएस) के लिए सरकार द्वारा जारी धनराशि का उपयोग करने में भी सहायक होगा;
- (घ) कितनी योजनाओं को शामिल किया गया है और एस.एन.ए. में कुल कितने लेनदेन हुए हैं;
- (ङ) क्या ट्रेजरी एकल खाता, एकल नोडल एजेंसी (एसएनए), केंद्रीय नोडल एजेंसी (सीएनए) और एसएनए-स्पर्श के कार्यान्वयन से निधि प्रवाह तंत्र में सुधार हुआ है; और
- (च) यदि हां, तो तत्संबंधी ब्यौरा क्या है?

उत्तर

वित्त राज्य मंत्री (श्री पंकज चौधरी)

(क) से (च): पेंशन प्रशासन के लिए प्रणाली - रक्षा (स्पर्श) अक्टूबर 2020 में शुरू की गई थी। यह एक 'डिजिटल इंडिया' पहल है जिसका उद्देश्य देश भर में रहने वाले सशस्त्र बल कर्मियों और रक्षा नागरिकों को पेंशन स्वीकृत करने और वितरित करने सहित रक्षा पेंशन के प्रबंधन के लिए एक व्यापक, पारदर्शी और कारगर समाधान प्रदान करना है। कुल 34.08 लाख रक्षा पेंशनभोगियों में से लगभग 31.46 लाख को रक्षा (स्पर्श) में पंजीकृत किया जा चुका है।

एसएनए-स्पर्श योजना शुरू करने का उद्देश्य राज्यों को केंद्र प्रायोजित योजनाओं (सीएसएस) निधियों के प्रवाह में पारदर्शिता बढ़ाना और उनके उपयोग की बेहतर निगरानी करना है। इसका उद्देश्य भारत की समेकित निधि और राज्यों की समेकित निधि के बाहर सीएसएस निधियों के प्रवाह को समाप्त करना भी है, जिससे सरकार की उधारी लागत कम हो। एसएनए स्पर्श ने राज्य कोषागारों द्वारा सीएसएस कार्यान्वयन एजेंसियों (आईए) को सीएसएस निधियों के केंद्र और राज्य के हिस्से के हस्तांतरण में होने वाली देरी को समाप्त कर दिया है। इस मॉडल के तहत धनराशि भारतीय रिजर्व बैंक (आरबीआई) द्वारा लाभार्थियों और विक्रेताओं के बैंक खातों में सीधे जारी की जाती है।

वर्तमान में, विधानसभा वाले 29 राज्यों और केंद्र शासित प्रदेशों (यूटी) में 26 सीएसएस के अंतर्गत 1011 राज्य-संबद्ध योजनाओं को एसएनए स्पर्श में पंजीकृत किया गया है। इसके अतिरिक्त, 2025-26 में, 5 अगस्त, 2025 तक एसएनए-स्पर्श के माध्यम से विभिन्न सीएसएस के तहत 8818.45 करोड़ रुपये का केंद्रीय हिस्सा जारी किया गया है। एसएनए स्पर्श, केंद्रीय नोडल एजेंसी (सीएनए) मॉडल और ट्रेजरी सिंगल अकाउंट (टीएसए) ने पारदर्शिता बढ़ाकर, प्लोट को कम करके और केंद्रीय तथा राज्य समेकित निधियों से समय पर निधि जारी करने की सुविधा प्रदान करके केंद्र प्रायोजित और केंद्रीय क्षेत्र योजनाओं के तहत निधि के प्रवाह में सुधार किया है, जिससे नकदी प्रबंधन बेहतर हुआ है।
